

మృత్యు తాండవం!

కె. బి. యస్. కుమార్

స్నిహిమాకి లైం కావడంతో చంద్రం గబగబా నడిచి
థియేటరు చేరుకున్నాడు.

‘ఘ్యా’ అప్పటికే రావణాసురుడి సభలో హను
మంతుడి తోకంత పొడవుంది! ఆడవాళ్ళు గుంపులు
గుంపులుగా వస్తోన్నారు!!

ఎలాగైనా సినిమా చూడాలి.

చతుక్కున ఓ అయిడియా తోచిందతనికి. నెమ్మదిగా
అప్పర్ క్లాస్ బుకింగ్ వేపు నడిచాడు.

మగో అమ్మాయికూడ బుకింగ్ వైపే నడుస్తోంది.

“ఏమండీ...” పిలిచాడు. ప్రక్కార్థకంగా వెను దిరి
గింది.

“...ఓ చిన్న సాయం చెయ్యగలరా?”

“ఏమిటది?” అనుమానంగా చూసిందామె.

“...ఏమీలేదు. ఓ టికెట్ కావాలంటే” ననుగు
తోన్నట్టు అన్నాడు.

ఏమనుకుందో, “...సరే యివ్వండి” అందామె.

చంద్రం ముఖం సంతోషంతో విప్పారింది. మూడు
న్నర ఆమె చేతిలో పెట్టాడు.

నిమిషం గడిచింది.

“...తీసుకోండి” టికెట్టు చంద్రం చేతి కందించి
దామె.

“చాలా థాంక్స్—మీ మేలేన్నదూ మర్చిపో
లేను” కృతజ్ఞతగా అన్నాడు చంద్రం.

విప్పించుకోలేదామె వెళ్ళిపోయింది.

జేబులో పావలా మాత్రం మిగిలింది. ఓ విల్స్‌వేక్
సిగరెట్లూ పదిపెసల మంగళూరు బీడీలు కొన్నాడు
చంద్రం. బీడీ వెలిగించాడు. యంటర్వెయిల్‌లో టీ త్రాగ
టానిక్కూడ డబ్బులేవు.

న్యూస్ రీల్ అయిపోవచ్చే వరకూ ఎవరేనా ఫ్రెండు
కన్పిస్తాడేమో ఓరూపాయి అడిగి యిప్పించుకుందామని
బయటే వెయిట్ చేశాడు చంద్రం. కాని ఒక్కడూ
అగపడలేదు.

చేసేది లేక ఆడిటోరియంలోకి అడుగుపెట్టాడు.

పావుగంట గడిచింది.

సినిమా చూస్తోన్న చంద్రం వులిక్కిపడ్డాడు.

తన చెయ్యిపై ఎవరిదో మరో చెయ్యి పడింది.
ప్రక్కకి తిరిగి కూర్చుని వుండటంతో ఎవరైందీ కనపటం
లేదు. పొరపాటుగా పడిందేమోననుకొని మళ్ళీ పిక్కర్

చూడడంలో నిమగ్నుడైపోయాడు.

కాని ఆ చెయ్యి తన చేతిమీద బిగుసుకు పోతోంది. వుండివుండే మళ్ళీ మృదువుగా మారి తన చేతిని నుతారంగా నలుపుతోంది. అక్కణ్ణుండి మెల్లిగా వైకి ప్రాకుతోంది పాములా...

ఆడ చేష్టలు చేసే కొందరు మగాళ్ళుంటారని చంద్రం కొన్ని పుస్తకాల్లో చదివున్నాడు. ఒక వేళ అలాంటి వ్యక్తి...

ఆ వూహ కలిగేసరికి చంద్రం శరీరం గగుర్పొడిచింది. జుగుప్సతో శరీరంమీద రోమాలు నిక్కబొడుచుకున్నాయి.

ఆ చెయ్యిని విదిలించుకోడానికి విసురుగా వచ్చిన చంద్రం రెండో చేతికి రెండు బ్యాంగిల్స్ తగిలాయ్! దాంతో గగుర్పాటు కాస్తా పులకింతగా మారిపోయింది!! అప్పుడు తెలిసింది చంద్రానికి, తన చేతిమీద పోరాడుతోన్న ఆ చెయ్యి కోమలంగా వుందని...

ఎవరీమె? అంత చనువుగా వుండే ఆడవాళ్ళు తనకి పరిచయమే లేదే! క్రొత్త మనిషైతే ఈ ప్రవర్తన ఏమిటి?

...ఏది ఏమైనా చంద్రానికి చాల సంతోషంగా వుంది. ఓ అమ్మాయి తనని కోరుకుంటోంది!...

నెమ్మదిగా తన చేతిని ఆ చేతిమీదికి పోనిచ్చాడు చంద్రం. వెంటనే అవతలి చేతివ్రేళ్ళు చంద్రం చేతి వ్రేళ్ళమధ్య సందుల్లో చొచ్చుకుపోయాయి. మళ్ళీ విడిపోయి షేక్ వ్యూండ్ యిస్తోన్నట్టుగా తనచేతిలో చెయ్యి వేసి నొక్కిందా చెయ్యి!

'...సందేహంలేదు. ఈమెకి తను కావాలి!' ఆ పూహతో చంద్రం శరీరంలోని రక్తం లావాద్రవం అయి పోయింది. అతని శరీరం వేడెక్కింది. కళ్ళలోంచి, చెవు లోంచి ఆవిరు రాసాగాయి. నెమ్మదిగా తన చేతిని ఆమె ఒళ్ళో వేశాడు.

ఆమె అభ్యంతరం చెప్పలేదు!

దాంతో చంద్రం మనసు కళ్ళెంలేని గుర్రమైంది. నెమ్మదిగా తన చేతినలాగే పైకి పోనిచ్చాడు. ఆమె పరువపు సిరులు గట్టిగా-మృదువుగా-వెచ్చగా తగిలాయి పయ్యద మీదుగా.

చంద్రానికి అనుభవం కొత్తగా, మత్తుగా వుంది! తెరపై బొమ్మలు కన్పించటంలేదు. మాటలూ విన్పించటంలేదు.

...ఇంటర్వెల్ కి సూచనగా బెల్ మ్రోగటంతో ఉలిక్కిపడి యిద్దరూ సర్దుకున్నారు.

తెలు వెలిగాయి. ఆమెని చూసి ఆశ్చర్యపోయాడు చంద్రం. తనకి టికెట్ తెచ్చిచ్చిన అమ్మాయి!

చిలిపిగా నవ్విందామె. ఏదోలా అయిపోయాడు చంద్రం.

ఇంటర్వెల్ తర్వాతకూడ అతను పిక్చర్ చూడలేక పోయాడు.

2

కుక్కిమంచంపై పడుకొని తనలో తను కుమిలి కుమిలి ఏడుస్తున్నాడు విశ్వనాథం. యిప్పుడతను మత్తులోలేడు. అందుకే ఏడుస్తున్నాడు!

ఎదురుగా కటిక నేలపై పడుకొని అమాయికంగా

నిద్రపోతోంది మాణిక్యమ్మ.

...తన మాణిక్యం! నిజంగా మాణిక్యమే! ఎంత సహనమూ రి?! ఆ సానంలో ఈ పరిస్థితుల్లో మగో ఆడదే వుంటే ఈపాటికి వురేసుకు చచ్చిపోయి వుండేది!

కుటుంబ భారంతో ఆమె ముఖం ముడుతలు పడింది. కనురెప్పలక్రింద నల్లటి చారలేర్పడ్డాయి. తల ముప్పావు భాగానికిపైగా నెరిసిపోయింది.

“...మణీ! నిన్న స్థితికి తెచ్చిన నిర్భాగ్యుణ్ణి నేనే మణీ!... నేనే!” అతని కళ్ళలోంచి ధారావాహికంగా కారిపోతున్నాయి కన్నీళ్ళు. బీడీ వెలిగించుకొని కొడుకు చంద్రం మంచంపేపు చూశాడు. మంచం ఖాళీగా వుంది.

తనని చూసి వాడు చెడిపోతున్నాడు. చెడిపోయాడు లేకపోతే పదకొండయినా యింటికి రాకపోతే మరేమను ళోవాలి?

తను వాణ్ణి ఏమని మందలించగలడు? ‘నాకు నీతులు చెప్పేముందు నీ సంగతి చూసుకో’ అనే వయసు వాడి కొచ్చేసింది. అదే మాట అంటే...? తండ్రిగా వాడికి తనపట్ల వుండే ఈమాత్రం భావంకూడ తుడిచి పెట్టుకు పోతుంది.

మగో ప్రక్క పదిహేదేండ్ల పెద్దకూతురు మాలతి, పదేండ్ల రెండో కూతురు లత నిద్రపోతున్నారు. యిది వరకట్లో ‘బుజ్జీ’ అంటే చాలు. పరుగున దగ్గరికొచ్చేది లత. యిప్పుడు చూస్తేచాలు. భయపడుతుంది. పెద్దమ్మాయి భయపడదు. కాని దగ్గరకు రాదు. తనిప్పుడు ళాదరి, త్రాగుబోతు మరి!

తను తన వారందరికీ దూరమెపోయాడు. తనకి తనే దూరమెపోయాడు. దీనిక్కారణం ఎవరు? ఎవరు?

‘విశాలి! విశాలి!! విశాలి...!!!’

హృదయంలోంచి మేఘ గర్జనతో దూనుకు వచ్చింది జవాబు!

ఆ పేరు గుర్తుకి రాగానే తుపుక్కున నోట్లో బ్రీడిని వూశాడు విశ్వనాథం. తలక్రింద చేతులు పెట్టుకొని శూన్యంలోకి చూస్తూ పడుకున్నాడు.

అతడి కళ్ళెదుట శూన్యంకాదు... ఆనాటి సంఘటన సినిమా రీలులా తిరగసాగింది.

3

విశ్వాసానికి మారుపేరుగా పనిపేనేళ్ళుగా విశ్వేశ్వరరావు దగ్గర పనిచేస్తోన్నాడు విశ్వనాథం. విశ్వేశ్వరరావు ఎస్టేటుకి, వందెకరాల ద్రాక్షతోటకి మేనేజరతను.

విశ్వేశ్వరరావు తర్వాత అంతటివాడిగా గౌరవించబడేవాడు విశ్వనాథం. అతని ఎస్టేటులోనే అన్ని సౌకర్యాలు వున్న ఓ యింట్లో కాపురముండేవాడు. రోజులు ఎంతో ప్రశాంతంగా హాయిగా గడచిపోతున్నాయి.

నాలుగేళ్ళక్రితం విశ్వేశ్వరరావు భార్య స్వరాజ్యలక్ష్మి క్యాన్సర్ వ్యాధితో చనిపోయింది. దాదాపు తన వయసుగల విశ్వేశ్వరరావు మిత్రుల ప్రోద్బలంతో యిరవయేళ్ళ విశాలిని వివాహం చేసుకున్నాడు.

విశాలి కాస్త నలుపైనా ఆమె ముఖం ఎంతో కళ్ళతో తొణికిసలాడుతోండేది.

సరిగ్గా సంవత్సరం క్రితం... ఆనాడు...

ఏవో అరంటు కాగితాలమీద విశ్వేశ్వరరావు సంతకం కోసం వాళ్ళ బంగళాకి వచ్చాడు విశ్వనాథం. అతనికి ఆ భవనంలో అన్నివిధాలా స్వేచ్ఛవుంది. ఆ స్వేచ్ఛని పురస్కరించుకొని నేరుగా విశ్వేశ్వరరావు ప్రయివేటు గదివేపు దారితీశాడు.

ఆ సమయంలో అతను ఆ గదిలో విస్కీ త్రాగుతూ విశ్రాంతిగా కూర్చోనివుంటాడు. ఆ సమయంలో భార్యని కూడ లోనికి రానివ్వడు, ఒక్క విశ్వనాథాన్ని తప్ప.

“సార్...” అంటూ చొరవగా తలుపు తెరచిన విశ్వనాథం కొయ్యబారిపోయాడు.

ఎదురుగా...

విశ్వేశ్వరరావు పడకపై విశాలి మరో యువకుడి చేతుల్లో మెలికలు తిరుగుతోంది! యిద్దరూ పూర్తిగా నగ్నంగా వున్నారు!

తనని చూడగానే యిద్దరూ ప్రక్కలో బాంబుప్రేలి నట్టు అదిరిపడ్డారు. విశ్వనాథం శరీరంపై తేగ్నూ జెట్టులూ పాకుతున్నట్టు అనుభూతి కలిగింది. చటుక్కున యివతలి కొచ్చేశాడు.

తరవాత తెలిసింది, విశ్వేశ్వరరావు పూళ్ళో లేడని. ఒక్కసారిగా విశాలిపై అమిత మైన ఆసహ్యం కలిగింది.

‘ఎంతకి తెగించింది? భర్తని మోసం చేస్తూ ఎంత నీచమైన పని చేస్తోంది? ఈ విషయం తన యజమానికి తెల్సా?’

విశ్వేశ్వరరావు ఆమెని శారీరకంగా సుఖపెట్టడం లేదా? లేక అది చాలలేదా? తను ఈరోజు చూశాడు. యిది ఎన్నాళ్ళబట్టి సాగుతోందో! విశాలికి భర్తంటే

అభిమానం, ప్రేమ లేదా? కేవలం ఆ స్త్రీతో సమే అతన్ని వివాహమాడిందా? ఆ స్త్రీ కా జెయ్యటానికి ప్రయత్నిస్తోందా? ఆ యిదరూ కల్పి తన యజమాని కేదేనా ముప్పు తలపెడితే...?'

‘అమ్మో...!’ ఆ ఊహకూడ భరించలేకపోయాడు విశ్వనాథం. తను విశ్వేశ్వరరావుగారి ఉప్పు తింటానాడు. ఈ సంగతి ఆయనకి తెలియజెయ్యకపోతే తన మనసుకి శాంతి వుండదు. విశాలివల్ల రేప్పొద్దున ఆయన కేదేనా జరిగితే అజాతంగా తనూ బాధ్యుడవుతాడు.

విశ్వేశ్వరరావు వూర్నుండి తిరిగొచ్చాక ఈ విషయం ఎలా చెప్పాలా అని ఆలోచిస్తోన్న విశ్వనాథానికి ఆ రాత్రి నిద్ర పట్టలేదు.

ఆ మరుగోజు ద్రాక్షతోటలో కొమ్మలు కత్తిరించే కార్యక్రమం మొదలవుతుంది. ఉదయాన్నే కూలీలని తీసుకొని తోట కళ్ళాడు. తోట బంగళాలో కూర్చొని కూలీలతో పనిచేయిస్తున్నాడు.

ఫోను మ్రోగింది. ఎత్తాడు.

వంట నాయర్ ఫోన్ చేస్తూ అయ్యగారొచ్చారని తమ గదిలో తనకోసం వెయిట్ చేస్తున్నారని, వంటనే రావలసిందిగా చెప్పమన్నారని చెప్పాడు.

విశ్వనాథం గుండె దడ దడ కొట్టుకోసాగింది. ఏమని చెప్పాలి? ఎలా ప్రారంభించాలి? చెబితే ఆయనే మంటారు? నమ్ముతారా? లేక తనపై విరుచుకుపడతారా? జరగబోయే ప్రమాదాన్ని పసిగట్టి విశాలే తనమీద ఆయనకి చాడీలు చెప్పివుండను కదా?

నడుస్తోన్నా, మెట్లెక్కుతోన్నా అవే ఆలోచనలు

విశ్వనాథం మనసులో.

తటపటాయిస్తూనే తలుపుతోకాడు.

ఎదురుగా చిరునవ్వుతో వికాలి!

ఎదురుచూడని సంఘటన! కాస్త తడబడ్డాడు.

“కూర్చోండి...” ఆ స్వరంలో అధికారం లేదు. అభ్యర్థన లేదు. కోపంలేదు. గాంభీర్యం లేదు. మార్దవమూ లేదు.

మామూలుగా వుంది!

యిబ్బందిగా కూర్చున్నాడు విశ్వనాథం.

“...నాయర్ మార్కెట్ కళ్ళాడు. వాచ్ మెన్ యింటి కళ్ళాడు. సుందరమ్మకి జ్వరమట. ఉదయమేవచ్చి ఈరోజు వంట చెయ్యలేనని చెప్పింది. ‘రెస్టూ తీసుకోపో’ అన్నాను. మనతోటిలో ‘నెట్ క్వీన్’ ఒక్కటే తక్కువగా వుంది. యిది వర్షాకాలం. అంటు మొక్కలు అమ్ముతారు. ఎక్కడైనా సరే... మొక్క పట్టుకురా అని చెప్పి తోటమాలిని పంపాను. ఈరోజు ఎక్కడికీ వెళ్ళాలని లేదు. డ్రైవర్ని రావద్దన్నాను...”

ఇదంతా తనతో ఎందుకు చెబుతుంటో అరంకాలేదు విశ్వనాథంకి. “అయ్యగాను ఎందుకో రమ్మన్నారుట. వచ్చాను, వార్ని పిలవండి...” అన్నాడు క్షుప్తంగా.

“ఏదీ... అయ్యగారింకా ఊర్నిండి రానేలేదుగా! యిప్పుడు ఢిల్లీలో వున్నారు.”

“మరి నాయర్ అలా చెప్పాడే!” అప్రయత్నంగా అన్నాడు.

“నేనే అలా చెప్పమన్నాను.”

“దేనికీ?”

“నాకో సందేహంవుంది. మీరు తీర్చగలరా?”

“చెప్పండి...”

“మీ వయసెంత...?”

ఆర మెంది విశ్వనాథానికి. తను క్రితంరాత్రే ఆ సంఘటన చూశాడు. విశ్వేశ్వరరావుగారితో చెప్పాచ్చు. అందుకే తనని పన్నోంచి తీసేయాలని చూస్తోంది. ‘నువ్వు ముసలాడి వయ్యావు—యిక నువ్వీ పనికి తగవు’ అని గుర్తుచేస్తోందన్నమాట.

ఇదీ ఒకందుకు మంచిదే అయ్యింది. తను కళ్ళారా చూసిన ఆ కఠోరసత్యాన్ని యజమానికి చెప్పలేడు— చెప్పకుండా వుండలేడు... చెబితే ఆయన తప్పు అరం తీసుకోవచ్చు. చెప్పకపోతే ఆయన ప్రాణాలకోసం ప్రమాదం వాటిల్లవచ్చు. ఈధర్మ సంకటంనుండి తనని తప్పించే మార్గం ఒక్కటే! అది తనీ వుద్యోగంనుండి తప్పుకోవటమే!

“ఏమిటి ఆలోచిస్తున్నారు? మీ వయసెంతో మీకు తెలీదా? లెక్క పెడుతున్నారా?” నవ్వింది విశాలి.

“లేదు. ఉద్యోగరంగంలో నాపాత్ర అయిపోవచ్చింది సాగర కరటాల్లాంటి ఈ వుద్యోగ బాధ్యతలకి ఎదురీడ లేక పోతున్నాను. వయోభారంలో డస్సిన శరీరం విశ్రాంతిని కోరుతుంది... ఈ విషయం గురించికూడా అయ్యగారితో మాట్లాడుదామని అనుకున్నాను.”

“ఎవరు చెప్పారు మీకు వయసు చెల్లిపోయిందని? నల్లబైకి మించివుండదు. మావారికన్నా నయమే! ఆయనకి మూడొంతుల తల తెల్లబడింది! ఆ...మీ కూతురు పుట్టినరోజు దగ్గరోనే వుందికదూ! డబ్బేమైనాకావాలా” బెడ మీదనుంచి లేచింది విశాలి.

ఆరోజు శనివారమనేమో, తలంటు పోసుకుంది విశాలి. పాడుగాటి కుర్రలని వదులుగా జడవేసింది. తెల్లని మల్లెపూలదండ తలనిండుగా వుంది. మెడలో డెమండ్ నెక్స్ ఆమె అందానికి మెరుగులు దిరుతోంది. మల్లెల తెల్లదనంలో పోటీ పడుతోన్నట్టున్న తెల్లనిచీర, జాకెట్ లో ఆమె దేవకన్యలా మెరిసిపోతోంది!

శాని విశ్వనాథానికి మాత్రం ఆమె తలలోని మల్లెల దండని చూస్తే పవిత్రభావం కలుగలేదు. విటులను కవ్వించి రెచ్చగొట్టే పతిత కన్పించిందామెలో.

నిజంగా ఎంత జాణతనం చూపిస్తోంది? నిన్నటిరోజు పరాయిమగాడి పక్కలో దొర్లుతుండగా చూశాడన్న భయమూ తన భర్తలో ఎక్కడ చెబుతాడోనన్న భీతి ఆమెలో మచ్చుకే నా కన్పించడంలేదు. పైగా దరగా కబుర్లు పెట్టుకుంది. డబ్బుకావాలా అని అడుగుతోంది. లంచమా...?

“...ఏమిటో ఇవ్వాలి పరధ్యానంగా వున్నట్టున్నారు మీ శ్రీమతి వూళ్ళోలేరా?”

“అ...?” ఆలోచిస్తున్న విశ్వనాథం వులిక్కి పడ్డాడు.

అతను అవునన్నట్టుగా అర్థం చేసుకుంది విశాలి.

“ఓన్... అయితే ఇద్దరం ఒంటరివాళ్ళమే నన్నమాట. ఎంతయినా మీ శ్రీమతి నాకంటే ఎంతో అదృష్టవంతురాలు. తను వూళ్ళోలేకపోతే తనకోసం బెంగుట్టుకొనే భర్త వున్నాడు. శాని నేను...?! ఆయన యెప్పుడు వస్తారో యెప్పుడు వెడతారో ఆయనకే తెలీదు!” గట్టిగా నిట్టూర్చింది విశాలి.

‘అందుకే పక్కదార్లు తొక్కావు...?’ ఆ మాట అనలేకపోయాడు విశ్వనాథం.

“...విశ్వనాథంగారూ! ఈరోజు నాకలాగోవుంది. ప్రిజ్... ఈరోజంతా యిక్కడే వుండండి...” మళ్ళీ ఆమె అంది.

“లేదు. అవతల ద్రాక్షకొమ్మలు కత్తిరిస్తున్నారు. నేనుండకపోతే సరిగా పనిచెయ్యరు.”

“నేను ఫోను చేస్తాను. రేపటినుండి ఆపని చూసుకోండి. ఈరోజుమాత్రం నాపని చూడండి” చటుక్కున విశ్వనాథాన్ని కాగలించుకుంది విశాలి.

ప్రక్కలో ఆటంబాంబు పడినట్లు ఫీలయ్యాడు విశ్వనాథం.

“క్షమించండి. నా యజమానికి ద్రోహం తలపెట్టలేను మీలా నేను ధైర్యస్థుణ్ణి కాను...”

“నాకు పిరికివాళ్ళంటే చాలా యిష్టం. అయితే ప్రస్తుతానికి నా కోరిక తీర్చండి. మిమ్మల్ని పిలిపించుకోవడానికి కారణంకూడా అదే! నా విషయంలో నోక్యం కల్పించుకోకండి. మీకెంత డబ్బు కావాలన్నా ఇస్తాను. ఆయనకే అనుమానమూ రాకుండా చూసుకునే బాధ్యత నాది...” గట్టిగా ఆతన్ని చుట్టుకుపోయింది విశాలి.

పురుగును దులిపినట్లు దులిపేశాడు విశ్వనాథం.

“మీ వయసు ఎక్కువై నా మా వారికంటే చిన్నవారే మీరు. అందులోనూ మీ స్వామిభక్తి, పనులపట్ల మీరు కనబరచే శ్రద్ధ, మీ మంచితనం నా మనసు నాకట్టుకున్నాయి. మీ వయసుకూడా మర్చిపోయాను.... కమాన్” మీద పడబోయింది విశాలి.

“క్షమించండి. మీరనుకున్నంత నీచుణ్ణికాను నేను. మిమ్మల్నింతవరకు విశ్వేశ్వరరావుగారి భార్యగా, నాయజమానురాలిగా గౌరవించాను. కాని యిప్పుడు మామూలు స్త్రీగాకూడ చూడలేకపోతున్నాను. యువారె డర్టీ బిచ్ ఇన్ మైవ్యూ...మీరన్న ఆ స్వామిభక్తి ముంచితనమే మీ కోరికను తీరస్కరిస్తోంది సెలవు!”

ఆమెని విసురుగా తోసేసి బయటపడ్డాడు విశ్వనాథం.

మర్నాడు విశ్వేశ్వరరావు గారు ఢిల్లీనుండి తిరిగొచ్చారు.

“విశ్వనాథం ఇన్నేగా నాదగ్గర పనిచేస్తోన్నావు. నీకే విషయం లోనేనా లోపం చేశానా?” కరకుగా ప్రశ్నించాడు విశ్వేశ్వరరావు.

విశ్వనాథం కేమీ అర్థం కాలేదు.

“నిన్నే. మాట్లాడవేం?” మరోసారి గర్జించింది అతని కంఠం.

“బాబు గారూ! మీరేం మాట్లాడుతున్నారో నాకర్థం కావటంలేదు...” అన్నాడు.

“అవును. ఎలా అర్థమవుతుంది? నీలోని విశ్వాసమంతా స్వార్థంగా మారిపోయింది. మంచితనమంతా విషంగా మారిపోయింది. తిన్నయింటి వాసాలు లెక్కపెడతావని కళ్లొకూడ అనుకోలేదు.”

“అసలు విషయం చెప్పండి బాబు గారూ!” ఆ మాటలు వినలేనట్లుగా అన్నాడు విశ్వనాథం. అతని మస్తిష్కంలో ఎన్నో ప్రశ్నలూ సందేహాలూ తలెత్తనారంభించాయి.

“ఎప్పుడూ నీ భుజంపైనుండే కందువా మాబంగళా కలా వచ్చింది? ఎప్పుడూ విశాలి మెడలోవుండే డైనుంట్ నెక్లెస్ నేర్ కాంతాలాల్ పోకర్ చంద్ షాపులో ఎలా చేరింది.”

అవాక్కయి పోయాడు విశ్వనాథం! నిన్న విశాలిని విసురుగా తోసేసినప్పుడు కందువాకూడా క్రింద పడి పోయింది. తను చూడకుండా వచ్చేశాడు మరి...

“...విశ్వనాథం, నువ్వు నా మేనేజరువై నా అలా ఎప్పుడూ చూడలేదు నిన్ను. నా భార్యకూడా యివ్వ నంత స్వేచ్ఛని నీకిస్తువచ్చాను మొదట్నుండీ! నా తర్వాత నా అంతటి వాడుగా నీకు స్థానాన్ని ఏర్పర చాను. ఎందుకు? నాకు నీపట్లగల గౌరవం, నమ్మకం అంతే! ఆ మాత్రం నువ్వూలోచించలేక పోయావ్. దొంగతనం నీచమని నీకు తెలీదూ! నీకు డబ్బుకావాలని చెబితే నేనివ్వనా? జీతం చాలలేదని చెబితే పెంచనా? దొంగతనం చెయ్యాల్సినంత ఖర్చేం పట్టింది నీకు!”

అలా నిలబెట్టి ఒక్కొక్క ప్రశ్న వేస్తూంటే నూదుల్తో గుచ్చినంత బాధననుభవించాడు విశ్వనాథం. “ఇప్పుడు నేనేం చెప్పినా మీరు నమ్మలేరు బాబూ! అది నా గుర దృష్టం!” అని మాత్రం అనగలిగాడు.

“అవును. నమ్మలేక పోయాను. మెడలో నెక్లెస్ బదులు గదిలో విశ్వనాథం కందువా కన్పించిందని విశాలి ట్రంకాల్ చేస్తే నిజంగా నమ్మలేక పోయాను. కాని ఇంటికొచ్చాక విశాలి బోసి మెడ నీ కందువా నన్ను వెక్కిరించాయ్.

అంతేకాదు. గంటక్రితమే కాంతాలాల్ పోకర్

చంద్ నాకు ఫోన్ చేశాడు. ఎవరో వ్యక్తి తనకు ఓ డైమండ్ నెక్లస్ అమ్మజూపాడనీ, దాన్ని తనవద్దేవుంచు కొని రకీడిచ్చి పంపానని, వెలగట్టి సాయంత్రం డబ్బిస్తానని చెప్పానని చెప్పాడు. అనుమానం కలిగి ఆ నెక్లస్ తెప్పించాను. ఇదుగో...! ఇప్పుడు చెప్పు. నేర్ దగ్గర కవర్ని పంపావ్?" జేబులోంచి నెక్లస్ తీశాడు విశ్వేశ్వరరావు.

“నేను దొంగనంటే మీరుకూడ నమ్ముతున్నారా బాబూ!” విశ్వనాథం గొంతు గార్దడిక మెంది.

“మరి నీకందువా మా బంగళాలోకెందు కొచ్చింది? నెక్లస్ నేర్ గారికలా చేరింది? రెంటికీ కాళ్ళొచ్చాయా?”

ఈయనకి నిజం ఎలా చెప్పాలి? నమ్ముతారా? ఉహూ... నమ్మరు. పైగా తనకే ప్రమాదం రావచ్చు...

“చూశావా! నీ మానమే సమాధానం చెబుతోంది. స్టీజ్ గెటవుట్ విశ్వనాథం .. అంతేకాదు. ఇకపై నీ ముఖం ఎప్పుడూ నాకు చూపించకు. నిన్ను పోలీసులకి పట్టివ్వటానికి ఒక్క నిమిషం చాలు. కాని ఆపని నా చేతుల్లో చెయ్యలేక పోతున్నాను. వెళ్లు... కాసేపట్లో నేనెలా ప్రవరిస్తానో నాకే తెలీదు. తక్షణం యిక్కడ నుండి వెళ్ళిపో...”

బాధగా లోపలకు వెళ్ళిపోయాడు విశ్వేశ్వరరావు...

4

... మెకులో మసీదులోంచి వినవస్తోన్న నమాజ్ చెవులబడటంతో ఆలోచిస్తున్న విశ్వనాథం తృల్లిపడ్డాడు చుట్టూ చూశాడు. మాణిక్యమ్మ అటుతిరిగి పడుకుంటుంది. మాలతి, లత అలాగే నిద్రపోతున్నారు. చంద్రం మంచం ఖాళీగానే వుంది.

“ఔం అయిదైందన్నమాట...” స్వగతంలా అనుకున్నాడు విశ్వనాథం. రాత్రంతా ఆలోచనలో గడపటంతో కళ్ళు బరువెక్కి మంటలు పుడుతోన్నాయి.

హూ... అనాడు తన హృదయం పరాభవాగ్నిలో కాలిపోయింది. దానిముందు ఈ కళ్ళమంటలెంత?

అంత అభాండం తనమీద వేశాడు విశ్వేశ్వరరావు. బరువెక్కిన గుండెతో యిల్లు చేరాడు తను.

దీనిక్కారణం విశాలి!

ఆమె గుట్టు తను తెల్సుకున్నాడు. విశ్వేశ్వరరావుతో తను ఈ విషయం చెప్పాచ్చు. అందుకే తనని వల్ల వేసుకోటానికి ప్రయత్నించింది. తను లొంగకపోయ్యే సరికి ఈ కథ అల్లింది.

అంతేకాదు. ఆ మరురోజు ఈ వార్త తన ఫోటోలో సహా పత్రికల్లో వేయించింది. దాంతో తన పరువు పూర్తిగా పోయింది. తను ఎన్నిచోట్ల ప్రయత్నించినా వుద్యోగం దొరకలేదు. అందరూ తనని దొంగగానే చూశారు.

తర్వాత జీవితంలో కుటుంబంతో పాటు నరకమే చూశాడతను.

అసలు నిజం విశ్వేశ్వరరావుకి తెలియపరచాలని ఎంతో ప్రయత్నించాడు. కాని లాభంలేకపోయింది. యింటిదగ్గర కెడితే గూర్ఖా లోనికి వెళ్ళనిచ్చేవాడు కాదు.

విక్కడైనా విశ్వేశ్వరరావు కన్నిస్తే చెప్పాలని తను చేసిన ప్రయత్నాలన్నీ విఫలమయ్యాయి. తనని చూసినా కారాపేనాడు కాడతను.

ఆ తర్వాత తెలిసింది-తన స్థానంలో రవీంద్ర-విశాలి పాత్ర ప్రేయిండు చేరాడని. కాదు. విశాలే రెక మెండు చేయించి ఆతనికా వుద్యోగం యిప్పించింది.

ఆ రెన్నెలు గడిచాయి. ఓరోజు హఠాత్తుగా విశ్వేశ్వర రావు కారు ప్రమాదంలో మరణించాడు.

కారణం తనకి తెల్సు...తను తన యజమానిని రక్షించుకోలేకపోయాడు. విశాలి బారినండి ఆయన్ని కాపాడుకోలేకపోయాడు.

ఆ సంఘటన గుర్తురాగానే వెక్కి వెక్కి ఏడ్చాడు విశ్వనాథం.

కాసేపయ్యాక మాణిక్యమ్మ లేవటంతో గబగబా కళ్లు తుడుచుకున్నాడు.

౨

మరోసారి చిలిపిగా చూసిందామె.

“ప్రతి విడుదలైన మొదటి సినిమా మార్నింగ్ షో చూసే అలవాటు నాకు. కాని...ఈరోజు సినిమా నా జీవితంలో మరచిపోలేను...” ఆమె నల్లని కురులవేపు చూస్తూ అన్నాడు చంద్రం.

“ఎందుకని?”

“ఈ దేవతా సందర్భనభాగ్యమూ పరిచయభాగ్యమూ అపైన...” ఆమె బుగ్గపై చిలిపిగా చిటికేశాడు చంద్రం.

బెడ్ పై వెల్లకిలా పడుకొనుంది సౌజన్య. ఆమె ముఖంలో అలసటతోపాటు కొత్త కాంతులు కూడ తగుక్కుమంటోన్నాయ్.

ఆమెనే పరిశీలనగా చూశాడు చంద్రం.

వయసు తనకంటే ఓ సంవత్సరం తక్కువుండొచ్చు. నల్లని పొడుగాటి తల వెంట్రుకలు, తెల్లని దేహ ఛాయ. గుండ్రని ముఖం. నుదుట చెరిగిపోయిన తిలకం. మత్తుగా చూస్తోన్న చేపపిల్లలాంటి కనులు. అక్కడక్కడ చిన్న చిన్న గాట్లతో నున్నటి అందమైన గుండ్రని లేత బుగ్గలు. గులాబిరంగు దుస్తులు. అచ్చం శోభనం జరిగిన మర్నాటి పెళ్ళి కూతురి కళ ఆమెలో తాండవిస్తోంది.

“చంద్రం...” మృదువుగా మత్తుగా పిలిచింది సౌజన్య.

“ఊఁ”

“కేవలం సినిమా పరిచయం మన మధ్య యింతటి అనుబంధాన్ని పెనవేస్తుందని నువ్వు కల్లోకూడ అనుకో లేదు కదూ!”

“అవును...”

“నేనూ అనుకోలేదు. నువ్వు టిక్కెట్లు తెమ్మని డబ్బులిస్తూ నావేపు చూసిన చూపు నన్ను నీ ఆకరణ లోకి లాగింది. అందుకే నాకై నేను కవ్వించాను సినిమాలో.”

“అది నా అదృష్టం...”

“దేవుడి దృష్టిలో మనిద్దరం ఈరోజునుండి భార్యా భిర్తలం. నన్ను పెళ్ళిచేసుకోటానికి నీకేమైనా అభ్యంతరమా చంద్రం?”

“లేదు. నువ్వే అభ్యంతరం చెప్పొచ్చు...” ఆమె వైనుండి చెయ్యి తీసేశాడు చంద్రం.

“అదేం?”

“అవును సౌజన్యా! మాది పేద కుటుంబం. మా

నాన్న తాగుబోతు, పెనా ఆదాయం లేదు, మా అమ్మ చెల్లాయి ఆడపిల్లలకి కుటుంబని నేర్చుతారు. దానిపై వచ్చే ఆదాయమే మా కుటుంబాని కాధారం. నన్ను చేసుకొని నువ్వు నుఖపడలేవు.”

“మీ కుటుంబ పరిస్థితులన్నీ నాకు తెల్సు. మీ నాన్నని చూసి చెడిపోతున్నావు నువ్వు.”

ఆశ్చర్యపోయాడు చంద్రం. “మా కుటుంబ పరిస్థితులు నీకెలా తెలుసు?”

“తెలుసుకున్నాను గాబట్టి.”

“అంటే?”

“నిన్ను మొదటిసారి ఎక్కడ చూశానో నాకే తెలీదు. ఆ తర్వాత మూణ్ణలనుండి నిన్నే గమనిస్తోన్నాను. ఒక్క తుంటరితనంతప్ప నీలో ఏ దుర్గుణమూ లేదని గ్రహించాను. అదే నా నీకై నువ్వు అలవాటు చేసుకోలేదని, నీ తండ్రిలోని మార్పు నిన్నూ మార్చేసిందని తెలుసుకున్నాను. నువ్వంటే సరే మీ నాన్నని చూసి నేర్చుకున్నావు. మీ నాన్న అలా మారిపోతానికి కారణమేమిటి?...నీ సొంత విషయాల్లో జోక్యం కల్పించుకుంటున్నాను. మరోలా అనుకోకు.”

“ఫర్వాలేదు. నా స్వంతమనిషివి కావాలనుకున్నప్పుడు నాగురించీ మా కుటుంబం గురించీ తెలుసుకోటంలో తప్పు లేదు. కాని మా నాన్న ఎందుకలా మారిపోయాడో నాకూ తెలీదు.”

“తెలుసుకోటానికి ప్రయత్నం చెయ్యలేదా నువ్వు?”

“లేదు.”

“లేదంటే సరిపోదు. తెలుసుకోటానికి ప్రయత్నం

చాలి నువ్వు. చేతనైతే ఆయన్ని మార్చు...”

“మా అమ్మే మార్చలేకపోయిందాయన్ని. యిక నావల్లేమవుతుంది? ఈ మధ్య ఆయనంటే కోజు కోజుకీ అసహ్యం పెరుగుతోంది... యిలాంటప్పుడు ఆయన గొడవెందుకు? సౌజన్యా! నువ్వు నన్ను నిజంగా వివాహం చేసుకుంటావా?”

“ఏం నమ్మకంలేదా?”

“ఏమో! అంతా కలలా తోస్తోంది.”

“నిజానికీ కలకీ భేదం తెల్సుకోలేనివాడివి జీవితంలో ఎలా రాణిస్తావ్?”

“నిజంగా ఒక్కోసారి నిజంకూడ కలలాగే వుంటుంది సౌజన్యా! నవ్విస్తుంది. కవ్విస్తుంది. ఊరిస్తుంది. ఉడికిస్తుంది. కాని అంతలోనే ఏమారుస్తుంది. కాని యిది మాత్రం కల కాకూడదు...” ఆమె కోమలమైన చేతి ప్రేళ్ళని మృదువుగా ముద్దుపెట్టుకున్నాడు చంద్రం.

“నువ్వు నిన్నమాత్రమే నన్ను చూశావు. పరిచయం చేసుకున్నావు. కాని నేను...? మూలకెలనుండి మూగగా నిన్నే ఆరాధిస్తోన్నాను. మరి నాకెలా వుండా లంటావ్?”

“నాతో యిన్నాళ్ళుగా ఎందుకు పరిచయం చేసుకోలేదు?”

“భయం...”

“భయమా!” ఆశ్చర్యపోయాడు చంద్రం.

“నువ్వంటే కాదు. నాగరాజంటే...”

“నాగరాజా! వాడెవడు?”

“సార్థక నామధేయుడు. వాడిపగ నాగుపాము పగ

కన్నా ఘోరమైంది. మీనాన్నంత వయసుంటుంది దాదాపు. వెనకనుండిమాస్తే అచ్చం మీనాన్నలాగే వుంటాడు. నేను వాడికి భయపడుతున్నాను చంద్రం!”

“కారణం?”

“అనారోగ్య కారణంగా మా అమ్మనోసారి హాస్పిటల్లో చేర్చాల్సి వచ్చింది. రోజూ వెళ్ళి ఆమెని పలకరించి వస్తూండేదాన్ని. ఎక్కువకాలం మా అమ్మతోనే గడిపి వస్తూండేదాన్ని.

ఓరోజు మా అమ్మ ప్రక్కబెడ్ పైవున్న ఓ ముసలాయన నన్ను పిలిచి ఓ సూట్ కేసు యిచ్చాడు. మధ్యాహ్నం తన కుమారుడు తనకోసంవచ్చి దాన్ని మరచివెళ్ళాడని దాన్ని దయచేసి అతనికందించమని ఆరించాడు. టాక్సీ డబ్బుకూడా బలవంతంగా చేతిలో పెట్టాడు. ముసలాడి అభ్యర్థనని కాదనలేకపోయాను.

సూట్ కేసు తీసుకువస్తాన్న నన్ను పోలీసులు వెంబడించ సాగారు. అప్పుడు తెలిసింది. అదేదో స్మగ్లర్లు వస్తువులున్న సూటుకేసని, ముసలాడికి తెలీకుండా అతని కొడుకు స్మగ్లింగ్ బిజినెస్ చేస్తాన్నాడని.

నాకేమీ పాలుపోలేదు. అనవసరంగా నేనీ గందరగోళంలో ఇరుక్కుంటానేమోనని చాల భయపడ్డాను. కాని ఆపద్బాంధవుడులా టాక్సీడ్రయివర్ నన్ను రక్షించాడు. సందులు, గొందులు తిప్పి పోలీసుల్ని యేమార్చినన్నోచోట దింపి వెళ్ళిపోయాడు.

అయినా పోలీసుల భయం నన్ను వదలేదు. వెంటనే కన్పించిన ఇంట్లోకి పరుగుతీశాను. అయింటియజమానితో నా అవస్థ చెప్పకొని కాపాడమని ఆరించాను. సరే నన్నాడు.

కాసేపటికి పోలీసులు రానేవచ్చారు. కాని అతడు అబద్ధాలు చెప్పి వారిని పంపేశాడు. మనసు కుదుటపడి కృతజ్ఞతలు తెలియజేసాను.

కాని తర్వాత తెల్సింది నేను పులిన్కోట్లోంచి జారిసింహం నోట్లో పడ్డానని!

ఆ యజమాని మరుగోజు నన్ను కల్పి తన కొడుకుని వివాహం చేసుకోవలసిందిగా కోరాడు. నా ఆస్తి కాడెయ్యాలని అతడి ఎత్తు. నేను నిరాకరించాను. దాంతో కోపం తెచ్చుకొని తన కొడుకుని పెళ్ళాడక పోతే పోలీసులకి నాసంగతి తెలియజేస్తానని బెదిరించాడు ఇంకా బెదిరిస్తూనే వున్నాడు. వాడే నాగరాజని వేరే చెప్పనక్కర్లేదు. ఇలా ఎన్నాళ్ళు సాకులు చెప్పితప్పించు కోగలను? చివరిసారిగా హెచ్చరిస్తూ పదిహేనుగోజులు గడువిచ్చాడు.”

“వాడి కొడుకు వేరేమిటి?”

“ఎవడో పోతురాజు. ఎవడైతే మనకేం? నేనువాణ్ని చచ్చినా చేసుకోను. వాణ్నేకాదు, ఇంకెవర్ని చేసుకోను.”

“ఓసారి ఆ నాగరాజుగాణ్ని చూపించు. గట్టిగా బుద్ధి చెబుతాను.”

“కుక్క తోకకీ వాడికీ చాల దగ్గరి పోలికలున్నాయి చంద్రం... ఎన్నోసార్లు ట్రై చేశాను. బట్ యిన్ వెయిన్! వాణ్ని చంపితేగాని నా పగ తీరదు. ఈ బెడదా తప్పదు. మనసుకి శాంతి వుండదు...” ఆవేశంతో సౌజన్య ముక్కు పుటాలదిరాయ్. ముఖం ఎర్రగా కంది పోయింది.

అలోచనలో పడాడు చంద్రం. ‘...తననీ వనిత తనంతట తానే వలచింది. తనకి తానే కోరుకుంది. తను కోరకముందే తన సర్వస్వమూ అర్పించింది. అలాంటిది తనని జీవితంలో మరువలేదు. విడువలేదు. సౌజన్య సహచర్యం తన జీవితంలో నిత్య వసంతాన్ని స్థిరంగా వుంచుతుంది... ఈ హత్య తానే చేస్తే...?’

ఒక్కసారి గుండె ఝల్లుమంది చంద్రానికి. అయినా తమాయించుకున్నాడు.

తనెన్నడో డిటెక్టివ్ పుస్తకాలు చదివాడు. తల్చుకుంటే ఓ డిటెక్టివ్ నవల కూడ రాయగలడు. పట్టుబడడానికి వీలేకుండా హత్య చేయలేదా?... అతర్వాత యిద్దరూ ఎంచక్కా పెళ్ళిచేసుకోవచ్చు. ఎవరి పీడా లేకుండా సుఖంగా శాపురం చేసుకోవచ్చు. తనుకూడ ఈ జులాయి వేషాలు మానేసి బుదిగా ఉంటాడు. యింతటి సౌందర్యరాశి, ప్రేమపిసాసి తనస్వంతం కాబోతోన్నప్పుడు ఆమెలోని భయాన్ని తొలగించటానికి... హత్యచేస్తే ఏం?

“ఏమిటి చంద్రం ఆలోచిస్తోన్నావు? నేను నిన్ను చేసుకోనని ఆనుమానమా?”

“అబ్బే... అదేంలేదు.”

“...కొన్నాళ్ళు ఓపిక పట్టు. నాగరాజుని అంతం చేసి నీ సొంతమవుతాను. లేకపోతే వాడు నీకేదేనా ముప్పు తలపెట్టొచ్చు, నన్ను చేసుకున్నందుకు. నువ్వు రొంపిలో దిగటం నాకిష్టంలేదు.”

“సౌజన్యా! వాడెలాగుంటాడో ఒక్కసారి చూపెట్టు. వాడి పీక నేనే నొక్కేస్తాను.”

“చంద్రం...!” నమ్మలేనట్లు చూసింది సౌజన్య.
 “నాకోసం నువ్వు హంతకుడివవుతావా? వద్దు
 చంద్రం...”

“లేదు సౌజన్యా! నీ అందం నన్ను పిచ్చివాణ్ణి
 చేస్తోంది. నువ్వు లేనిదే బ్రతక లేనన్నిస్తోంది. యిన్నాళ్లూ
 ఆకతాయిగా తిరిగాను. ఆ తిరుగుళ్ళన్నిటికీ ఈ హత్యతో
 ఫుల్ సాఫ్ పెటేస్తాను. ఆ తర్వాత నీకోసం బ్రతుకు
 తాను.”

“చంద్రం, నాకోసం ఎంత త్యాగానికి సిద్ధ
 మయ్యావ్? నిన్ను జీవితంలో మరువలేను. చచ్చినా
 విడువలేను...” చంద్రం పెదవుల్ని గాఢంగా చుంబిం
 చింది సౌజన్య.

“నీకోసం కాదు మనకోసం! ఆ యిప్పుడు మనం
 జాగ్రత్తగా ఆలోచించి ఓ పథకం రూపొందించాలి.
 చట్టం దృష్టిలో పడకుండా ఈ హత్యచేసే బాధ్యత
 నాది.”

“నాలో ఎన్నాళ్ళబట్టో ఓ అయిడియా వుంది.
 చెప్పనా?”

“ఏమిటది?”

“ఈ రోజురాత్రి సెకెండ్ షోకి నాగరాజు సర్కస్
 కొస్తాడు. మా అన్నయ్య డాక్టరని చెప్పాగా! అత
 న్నుడిగి క్లాస్ పాటాసియం సెనేట్ పట్టుకొస్తాను. ఎ
 చంపాలో నువ్వు ఫుల్ సర్కాల్లో చదివేవుంటావ్. యిలా
 అయితే నిన్నెవరూ చూసే అవకాశం వుండదు. ఒక వేళ
 నాగరాజు చావుని తప్పించుకున్నా నిన్ను కనుక్కో
 లేడు. ఏమంటావ్?”

“బ్రహ్మాండంగా వుంది. కాని నాగరాజు సర్కస్ కి రావాలిగా!”

“అదంతా నేను ఏర్పాటు చేస్తాను.”

“అయితే యింకేం?”

“రెండు చేతులు కలిస్తే చప్పుడవుతుందని పెద్దలు వూరకే అనలేదు చంద్రం. నాగరాజు యిప్పుడే చచ్చినంత సంబరంగా ఉంది నాకు. నాగరాజు బెడద తీరిపోయి త్వరలో మనం భార్యాభర్తలం కాబోతోన్నందుకు చాలా సంతోషంగా వుంది” మరోసారి అతన్నాక్రమించుకుంది సౌజన్య!

6

“మీ నాన్నకి ఆసలు కొంపంటూ ఒకటుందని ఆయనకి గుర్తే వుండదు. మీ నాన్న ఆ శ్యామలరావింట్లో వుంటాడు. తెల్లారిందని గుర్తుచేసి పేకాట ఆపించి మరీ పిల్చుకురా ఏమిటో ఈ సంసారం. చివర కేమవుతుందో. నాకేమీ అంతుబట్టకుండా వుంది” మాణిక్యమ్మ మరీ నీరస పడిపోయింది.

గబగబా మొహం కడుకున్నాననించుకొని, కాస్తా కాఫీ గొంతులో పోసుకొని, శ్యామలరావు యింటికి వెళ్ళాడు.

శ్యామలరావు యిల్లు తాళం వేసుంది. గత మూడు మాసాలుగా శ్యామలరావు భార్య వ్రాళ్ళో లేదు. పురుటికి పుట్టింటి కెళ్ళింది. అందుకే తన తండ్రికది పేకాట కేంద్రం.

నిటూరుస్తూ ప్రాకుతోన్నట్టుగా నడస్తూ యింటి ముఖం పట్టాడు చంద్రం. అతని మస్తిష్కాన్ని ఎన్నెన్నో

ప్రశ్నలు తోలుస్తోన్నాయి.

గతరాత్రి... గతరాత్రి తను ఓ మనిషిని — నాగ రాజుని హత్యచేశాడు! తను, సౌజన్య కలిసి చేసిన పథకం పారింది.

సెనేట్ లో ముంచిన గ్రామఫోన్ పిన్ ని సౌజన్య తన చేతికిచ్చింది. దాన్ని బాగ్రత్తగా దాచుకున్నాడు. ఇద్దరూ సర్కస్ కెళ్ళారు. నాగరాజు ఆకారాన్ని కళ్ళతోనే చూపించి అవతలిప్రక్క కెళ్ళి కూర్చుంది.

అది యాదృచ్ఛికమో లేక సౌజన్య చేసిన ఏర్పాట్లో గాని నాగరాజు వెనకసీటు ఖాళీగావుంది. సర్కస్ సర్కిల్ తాము కూర్చున్న చోటికి కాస్త దూరంగా వుండడంతో ఆ ప్రాంతం కాస్త చీకటిగావుంది!

తెల్లటి గ్లాస్కో జుబ్బా తొడుక్కున్న నాగరాజు తనముందుసీట్లో కూర్చొని సర్కస్ చూడటంలో నిమగ్నడై వున్నాడు. సమయంకోసం కాచుకున్నాడు తను.

దాదాపు చివరి అంశంగా గ్లోబుల్ మోటర్ సెకిల్ నడిపే ఘట్టంవచ్చింది. మిగతా తెల్లన్ని ఆరిపోయాయి.

ఆ సమయంలో నెమ్మదిగా నాగరాజు వీపుపైపిన్ తో గుచ్చాడు తను. అంతే ఆరనిముషంలోగానే నాగరాజు కిక్కురుమనకుండా తలప్రక్కకి వాల్చటం చీకట్లోనే లీలగా గమనించాడు.

మెల్లగా తప్పుకొని సౌజన్యతో సహా బయటి కొచ్చేశాడు. మళ్ళీ కలుద్దామని చెప్పి సౌజన్య వెళ్ళిపోయింది. తను ఇంట్లోకొచ్చి పడ్డాడు.

హత్య చెయ్యడం చాలా తేలికనుకున్నాడు తను! తను పట్టుబడేందుకు సహకరించే ఏచిన్న ఆధారమూ వదలేదు. ఆఖరికి తను నాగరాజుపై ప్రయోగించిన గ్రామ

ఫోన్ పిన్ నికూడా తనతోనే తెచ్చుకొని యింటికొచ్చే
స్వదు దూరంగా గోడుపె ఆగిన వర్షపు నీటిలో విసి
రేశాడు.

అయినా ఏదో భయం... మనసునిండా ఏదో గుబులు
పోలీసులు... డిటెక్టివ్ లు... వాళ్ళు వేసే యక్ష ప్రశ్నలు.
చేసే శల్యపరీక్షలు... భగవాన్! ఈ అపాయం నుండి
తప్పించుకుంటే చాలు. సౌజన్య తనదవుతుంది. తండ్రి
ఒప్పుకున్నా ఒప్పుకోకపోయినా తను ఆమెను వెళ్ళి
చేసుకుంటాడు.

అయినా తనింటికెందు కొస్తారు పోలీసులు? తనే ఈ
హత్య చేశాడని ఆధారం? గేటుకీపరుక్కు. డా అనుమానం
రాకుండా ప్రవర్తించాడక్కడ. తను అనవసరంగా
భయపడుతున్నాడు. ఎందుకు భయపడాలి?

అమాయకురాలయిన సౌజన్య భయాందోళనలని
పోగొట్టి ఆమె హృదయంలో శాంతినింపాడు. అందుకు
సంతోషించాలి. గర్వపడాలి. ఈపని చట్టం చెయ్య
గలదా?

అలోచిస్తూ మలుపు తిరిగిన చంద్రం గుండె గుభేల్
మంది.

ఆమలుపు తిరిగితే చంద్రం యిల్లు పదిగజాల దూర
ముంటుంది. తన ఇంటిముందు పోలీసుజేపు... నలుగురైదు
గురు పోలీసులు... ఇన్ స్పెక్టర్ ... తను యెన్నోసార్లు
పత్రికల్లో ఫోటోల్లో చూసిన డిటెక్టివ్ జలంధర్
ఎత్తుగా, బలిష్టంగా.

?

“నాన్నా” భీకరంగా అరిచాడు చంద్రం.

ఎదురుగా తెల్లని గ్లాస్కోజుబ్యాలో విశ్వనాథం

పడుకోబెట్టబడి వున్నాడు. అతనిలో ప్రాణంలేదు!

శవంపైబడి మాణిక్యమ్మ కంటికి మంటికి ఏక ధారగా ఏడుస్తోంది! ఆమెని కరుచుకుపోయి మాలతి, అతకూడా బావురుమంటోన్నారు.

“సార్, ఏమిటిది?” అయోమయంగా ఇన్ స్పెక్టర్ వేపు చూశాడు చంద్రం.

“నిన్నరాత్రి సెకండ్ య్ సర్కస్ చూస్తోండగా యితన్నవరో హత్యచేశారు. జబ్బాజేబులో మీ యింటి అడ్రెసుగల స్లిప్ వుంది” సానుభూతిగా చంద్రంకేసి చూస్తూ అన్నాడు చక్రవర్తి.

“ఆ...?” సంభించిపోయాడు చంద్రం. అతని మెదడుని అక్షుప్తశ్శలు చుట్టుముట్టాయి. దేనికీ సమాధానం చెప్పుకోలేక పోయాడు. కళ్ళకి బైరుకమ్ముతోన్నాయి. ‘తను నిన్నరాత్రి హత్య జేసింది...?’ ఆపైన ఆలోచించలేక పోయాడు. స్పృహ తప్పింది. మొదలు నరికిన చెట్టులా కూలిపోయాడు!

ప్రక్కనేవున్న డిటెక్టివ్ జలంధర్ మెరుపులా అతనికి అడ్డు నిలిచాడు. పడిపోకుండా పట్టుకొని ఇద్దరు శాని స్టేబుల్స్ సాయంలో అతన్ని మంచంమీదికి చేర్చాడు.

“అమ్మా! మీరే ఇలా ఏడుస్తోంటే పిల్లల్ని ఓదార్చే దెవరు?” నెమ్మదిగా మాణిక్యమ్మ దగ్గరికి వస్తూ ప్రశ్నించాడు జలంధర్.

“నన్ను ఓదార్చేదెవరు డిటెక్టివ్ గారు! ఆయన సంపాదించినా సంపాదించక పోయినా బాధపడలేదు. సంసారం గురించి పట్టించుకోకపోయినా నేను పట్టించుకోలేదు. ఇంటికి వచ్చినా రాకపోయినా నాకు దిగులు లేదు. ఆయన చల్లగావుంటే చాలుననుకున్నాను. శాని

ఇంత ఘోరం జరిగాక కూడా ధైర్యంగా ఎలా వుండమంటారు? మీరే చెప్పండి.”

పిల్లల్ని దర్శి గట్టిగా హతుకొని పిచ్చిగా చంద్రంకేసి చూస్తూ మళ్ళీ బావురుమంది మాణిక్యమ్మ.

“మీ అబ్బాయికేమీ కాలేదు. స్పృహతప్పిందంతే. కాసేపట్లో కోలుకుంటాడు.”

“చీమకే నా హాని తలపెట్టే మనిషి కారాయన. ఇంత కిరాతకం చెయ్యటానికి ఏరాక్షసుడికి మనసొప్పింది? నా పసుపుకుంకుమని తుడిచెయ్యటాని కే కఠినాత్ముడికి చేతులాచ్చాయ్? నా పిల్లల్ని తండ్రిలేని వాళ్ళని చెయ్యటాని కే కిరాతకుడు కంకణం కట్టుకున్నాడు?” శవంపై బడి తలబాదుకుంటూ విలపిస్తోంది మాణిక్యమ్మ.

ఇలాంటి సంఘటనలు తన వృత్తిలో ఎన్నోచూశాడు జలంధర్. కాని యెన్ని అనునయ వాళ్ళాలు చెప్పి కూడ ఆమెనోదార్చలేక పోయాడు.

“చూడమ్మా! మీరు చాల బాధలో వున్నారు. ఈ స్థితిలో మిమ్మల్ని మీరే ఓదార్చుకోవాలి. పిల్లల్ని మీరే ఓదార్చాలి. మీ అబ్బాయికి స్పృహొచ్చాక అతన్ని మీరే ఓదార్చాలి. అతని లేత వృద్ధయం ఈ సంఘటనకి తట్టుకోలేకపోయింది. నేను మళ్ళీ కలుస్తాను.”

చక్రవర్తికి శవాన్ని పోస్ట్ మార్టమ్ కి పంపవలసిందిగా నూచించి వెళ్లిపోయాడు డిటెక్టివ్ జలంధర్.

8

నడుస్తోన్నాడు చంద్రం. ఆవేశంతో అతని పిడికిళ్ళు బిగుసుకుపోతున్నాయి. ముఖం కందగడ్డలా మారిపోయింది.

‘సౌజన్య ఎంతపని చేసింది? తన తండ్రిని...తనతోనే హత్య చేయించింది. ఎంత నయవంచకీ? ఎన్ని మాయ మాటలు చెప్పింది? నాగరాజునిగూర్చి ఎంత కథ కల్పించింది? ఎంత త్వరగా తనని బుట్టలో వేసుకుంది? ఎంత అమాయకురాలిలా నటించింది?’

ఏదో సూటుకేసు దాటవేయబోయి వాడి బెదిరింపు లకి లొంగిపోయిందిట. వాడిమీద పగట. వాణ్ని చంపితే గాని చల్లారదట...! ఎంత నమ్మకంగా చెప్పింది!

అల్పమైన సుఖాన్నందించి అమూల్యమైన తన తండ్రి ప్రాణాలని పొట్టన బెట్టుకుంది. తన తల్లి అయిదో తనాన్ని మ్రింగేసింది. అది ప్రేయసి కాదు-పిశాచి! తన తండ్రి ప్రాణాలని తనద్వారా హరించిన మృత్యు దేవత!

విశ్వనాథం తన తండ్రిని సౌజన్యకి తెలీదా? తెలిసే యింత నాటకం ఆడిందా? అంత అవసరం? ‘నాగరాజు మీ నాన్నలాగే వుంటాడు...’ అని ఎందుకు చెప్పింది? తెలిసే చేయించింది!

తనపై ఆమెకెందుకింత పగ? తన తండ్రిపై మాత్రం ఎందుకుంటుంది? ఈపని సౌజన్య చేసిందా? లేక యెవ రేనా చేయించారా? ఎవరు చేయించి వుంటారు?

ఎవరు చేసినా చేయించినా వాళ్ళకి తన తండ్రిపై ఏదో కక్షవుండాలి. తనపైవుంటే తననే హతమార్చే వారు. తనద్వారా యింతటి శిక్ష ఆయనకి విధించి వుండరు. అందుకు తననే ఉపయోగించి తెలివిగా తప్పుకున్నారు. తన ప్రేలితో తన కన్నే పొడిచారు.

తనిప్పుడు మేల్కొనాలి. ఒళ్ళంతా కళ్ళుంచుకొ వాలి-ఒక వేపు శత్రువులు తననికూడ కాటు వెయ్యటా

నికి కాలనాగులా మాటువేసివుంటారు. మరోవేపు డిటెక్టివ్ జలంధర్ కాలయముడిలా తనకోసం వేట ప్రారంభిస్తాడు తన బృందంతో. అటు వాళ్ళనుండి యిటు వీళ్ళనుండి తప్పించుకోవాలి. అందరి కండ్లూ గప్పి తన తండ్రిని చంపిన వాళ్ళెవరో ఆరాతియ్యాలి. తనని మాయ చేసి తన తండ్రిపై వాళ్ళెలా పగ తీర్చుకున్నారో తనూ...

అవును! తనుకూడ తన తండ్రి అనుభవించిన శిక్షే వాళ్ళకి విధించి తన కక్ష తీర్చుకోవాలి! అంతవరకూ తను నిద్రపోడు! విశ్రాంతికూడ తీసుకోడు!

అదే తన ధ్యేయం! అదే తన లక్ష్యం! అదే తన గమ్యంకూడ!

చంద్రం కాళ్ళు శ్యామలరావు యింటికిసి గబగబా నడిచాయ్.

తలుపు తట్టాడు. కాసేపయ్యాక తెచ్చుకున్నాయ్.

శ్యామలరావు ఎం. జి. బ్రదర్స్ వారి సర్వీసులో పార్సెలు గుమస్తాగా పనిచేస్తోన్నాడు. పాతిక-ముప్పై మధ్య వుంటుంది వయసు.

“ఏమిటి చంద్రం యిలా వచ్చావ్?” అడిగాడు.

“నిన్నరాత్రి మానాన్న ఎన్నిగంటలవరకు వున్నా రిక్కడ?”

“అసలు నిన్న నేను లేందే! నిన్నటినుండే నాకు నైట్ డ్యూటీ ప్రారంభం. రాత్రి ఎనిమిది గంటలకి పనిమీద బెటికి వెళ్ళిననాణ్ణి డ్యూటీ ముగించుకొని ఉదయం ఎనిమిదికొచ్చి పడుకున్నాను. ఇప్పుడునువ్వొచ్చి లేపావ్.”

“రాత్రి ఎనిమిది లోపల మీదగ్గరికి రాలేదా?”

“లేదు. నిన్న మధ్యాహ్నంనుండి చూడనేలేదు. వాళ్ళింట్లో వున్నాడేమో చూడు... ఏం? యింటికి రానేలేదా?” చార్మినామ్ వెలిగించుకున్నాడు శ్యామల రావు.

“మానాన్న హత్య చెయ్యబడ్డాడు.”

అదిరిపడ్డాడు శ్యామలరావు. పీల్చిన సిగరెట్ పొగ నోట్లోనే వుండిపోయింది.

ఉదయమే తను వాళ్ళింటికి రావటమూ, తలుపు తాళంవేసి వుండటమూ యింటికెళ్లేసరికి యింటిముందు కన్పించిన సంఘటన, చెప్పాడు చంద్రం.

“బాబూ చంద్రం... ఒక్కనిముషం వుండు” గబ గబా లోపలికెళ్ళాడు శ్యామలరావు. ఓ నిముషం తర్వాత ఓ వుత్తరంతో బయటికొచ్చాడు.

“ఈ వుత్తరం యింత త్వరగా నీకివ్వాలొస్తుందని కల్లోకూడా పూహించలేదు చంద్రం” బాధగా అన్నాడు శ్యామలరావు.

అయోమయంగా అతనివేపు చూశాడు చంద్రం.

కళ్ళజోడుతీసి చెమ్మగిల్లిన కళ్ళని లుంగీ కొసతో అద్దుకున్నాడు శ్యామలరావు.

“చంద్రం... నిన్న వుదయం మీనాన్న మా యింటికి వచ్చాడు. నేను టిఫిన్ చేద్దామని హోటలుకు బయలుదేరుతున్నాను. ఇద్దరం కలిసి బయల్దేరాం. దారిలో నాకీ ఉత్తరం ఇచ్చాడు. నువ్వు చెడిపోతున్నావని చెబుతూ తండ్రిగా వాణి దారిలోకి తీసుకురాలేకపోయానని, వాణి మందలించటానికి తగనని, తనెందుకీలా మారిపోయాడో వాడికి తెలీదని, తెల్పుకునే వయనూకాదని, తనుఇలాగే

తాగితాగి వున్నట్టుండి గుటుక్కుమంటే అసలు నిజం వాడికి తెలీదనీ, కొడుగ్గా వాడు తనని అసహ్యించుకుంటే తను భరించలేడని, తను చనిపోయింత ర్యాతే ఈవు తరం వాడికివ్యమని నాతో మరీ మరీ చెప్పాడు.”

“దాన్ని నాకు ముందుగా నే ఎందుకివ్వలేక పోయారు.”

“తను చనిపోయింత ర్యాతే యిమ్మన్నాడు. అలాగని ఒట్టేయించుకున్నాడు కూడా.”

ఆవు తరాన్ని అందుకొని చించి ఆత్రంగా మడతలు విప్పాడు చంద్రం.

పేజీలు తిప్పేకొద్దీ అతని ముఖంలో రంగులు మార జొచ్చాయి. ఉత్తరం పూర్తిగా చనివేసరికి చంద్రం ముఖం అస్తమిస్తోన్న సూర్య బింబంలా ఎర్రబడిపోయింది చివరి రెండుమూడు పేజీలపై అతని దృష్టి నిలిచిపోయింది వాటిని మాత్రం మళ్ళీ వెనక్కు తిప్పాడు.

“బాబూ చంద్రం! అదీకథ! ఆనాడు విశాలి రంకుతనాన్ని చూశానని, దాన్నెక్కడ బయట పెడతానోనని అంతటి అభాండాన్ని నాపై వేసింది.

చెయ్యని దొంగతనాన్ని నాపై మోపింది. భర్తతో చెప్పి నన్ను పన్నోంచి తీసేయించింది. నా పరువు, మర్యాద మంట గలిపింది. నన్ను నట్టేట ముంచింది. అది ఆడదికాదు బాబు! ఆడకుక్క!! ఆడవిమ్మగం!!!

తీరని పరాభవాగ్నిలో మండిపోతూ ఇల్లుచేరు కున్నాను. ఆ తర్వాత మళ్ళీ ఓసారి నన్ను పిలిపించి వూరువదలి వెళ్ళిపోమ్మని బెదిరించింది. నేనక్కడేవుంటే భర్తతో చెబుతానేమోననిభయం!

కాని నేను వూరువదలి వెళ్ళిపోలేదు. ఎందుకో తెలుసా బాబూ! మీ కోసమే! మీరందరూ చదువుతున్నారు. మీ చదువుని భగ్నంచెయ్యటం ఇష్టంలేక పోయింది నాకు. అందుకే ఈవూళ్లోనే తలదాచుకున్నాను.

ఆ తర్వాత విశ్వేశ్వరరావుగారు చనిపోయారు కాదు, చంపబడ్డారు. ఈవిషయం నాకుమాత్రమే తెల్సు. రవీంద్ర, విశాలి కల్పి నా యజమానిని పొట్టన బెట్టుకున్నారు.

చంద్రం! విశ్వేశ్వరరావుగారు పూజ్యులు. నా యజమానులు. ఇన్నేళ్ళూ ఆయన ఉప్పు తిన్నాను. ఆ ఉప్పుతోనే మిమ్మల్నందరినీ పెంచాను. మనప్రతి రక్తకణంలోనూ విశ్వేశ్వరరావుగారు తొంగిచూస్తూనే వుంటారు.

ఆనాటి సంఘటనతో నేను పూర్తిగా మారిపోయాను. ఫలితంగా తాగుబోతు నయ్యాను. ఉద్యోగం దొరక్కపోవటంతో జూదరినయ్యాను. సంపాదించబోయి వరుసగా అన్నీ పోగొట్టుకున్నాను.

దీనికంతా కారణం విశాలి!

వాళ్ళని తెలిసికూడా వాళ్ళమీద పగ తీర్చుకోలేక పోయాను. ఆపని చెయ్యాలింది నువ్వు బాబూ... నువ్వే!

మంచికి మారుపేరయిన విశ్వేశ్వరరావుగార్ని వాళ్ళు హత్యచేశారు. మనసంసారాన్ని పతనానికీడ్చారు. విశ్వేశ్వరరావుగార్ని హత్య చేసింది

ఎవరో కనుక్కొన్నా. ఋజువు చెయ్యి. వాళ్ళని పురి
కంబాని కప్పగించు.

విశ్వేశ్వరరావుగారు నాకేకాదు. నీకూ యజ
మానే! నీస్వామి భక్తిని నిరూపించుకో! ఆయన
ఆత్మకీశాంతి చేకూర్చు. ఇదే నా చివరికోరిక. ఈ
నా చివరి కోరిక తీరుస్తావా చంద్రం...?

నీ తండ్రి
విశ్వనాథం.

“నాన్నా!” దాదాపు గర్జించాడు చంద్రం.
అదిరి పడ్డాడు శ్యామలరావు...

“ఇన్నాళ్లు విషయాలన్నీ నాతో ఎందుకు చెప్పలేదు
నాన్నా! జులాయి వెధవలా తిరుగుతుంటే ఎందుకు మంద
లించలేదు? నీలో యింతటి అగ్నిపర్వతాన్ని దాచు
కున్నావా? అర్థమైంది నాన్నా! మీ ఇద్దరి ఆత్మలకీ
శాంతి చేకూరుస్తాను. నన్నాశీర్వదించు నాన్నా!”

“చంద్రం, ఏమిటి ఆవేశం? ఏమైంది నీకు? ఏముం
దందులో?” శ్యామలరావు గాభరాగా ప్రశ్నించాడు.

“అవన్నీ తర్వాత చెబుతాను” అంటూ బయటికి
నడిచాడు చంద్రం.

9

చౌదరి షాహుకారు. నలభైపైన వుంటుంది వయసు.
కంట్రాక్టరుగా బాగా సంపాదించాడు. ప్రస్తుతం ఆ
డబ్బుని ఖర్చుపెడుతూ విశ్రాంతి తీసుకుంటున్నాడు.
విశ్వనాథమూ అతనూ పేకాట మిత్రులు.

తన నెవరేనా వెంబడిస్తున్నారేమోనని వెనకాముందూ
ప్రక్కలాచూసి ఆ బంగళా కాంపౌండ్ లో అడుగు
పెట్టాడు చంద్రం.

తోటలో కుర్చీలు వేయించుకొని కూర్చుని టీపాయ్ పై పేక పరచి ఒక్కడే పేకాడుకుంటూ కూర్చొనివున్నాడు చాదరి.

“నమస్కారం సార్” అన్నాడు చంద్రం.

“ఎవర్నవ్వు?” తలతిప్పి చూశాడు చాదరి.

“నేను విశ్వనాథంగారబ్బాయినండీ!”

“ఓ... నువ్వటోయ్! రారా ... ఏమిటివ్వార మీ నాన్న నిన్ను పంపించాడు?”

“మా నాన్న మీ దగ్గరకి ఇకమీ చెప్పడూ రాలేదు సార్!”

“అదేమిటి? కొంపనీసి ఒక్కసారిగా పేకాటమా నేని మంచివాడయి పోయాడేమిటి?”

“లేదండీ. చెచ్చిపోయాడు. ఎవరో హత్యచేశారు.”

“వాట్!” ఆదిరిపడ్డాడు చాదరి.

“అవునండీ, మీరు నాకో సాయం చెయ్యాలి.”

ఇంకా తేరుకోలేదు చాదరి.

“మా నాన్న చివరి సారిగా మీ దగ్గరికెప్పుడొచ్చాడు. ఎంత సేపున్నాడు? ఆ తర్వాత ఎక్కడికి వెళ్ళాడు?... వివరాలు కావాలి.”

“నిన్న ఉదయమైతే నన్ను కలిశాడు గదయ్యా! అరేరే... ఎంతఘోరం జరిగిపోయింది? నిన్న ఉదయం శ్యామలరావుతో కలిసి హోటలుకొచ్చాడు. అప్పుడు నేనూ హోటల్లోనే వున్నాను. శ్యామలరావుని పంపించి మేమిద్దరం క్లబ్బుకెళ్ళాం. సాయంత్రం దాకా పేకాడుతూ అక్కడే కూచున్నాం.”

“ఇంకో విషయం. మా నాన్న యెప్పుడూ జుబ్బా వేసుకోరు. అలాంటిది చెనిపోయేప్పుడు గ్లాస్కో జుబ్బా

వేసుకున్నారు. దాన్ని మీరిచ్చారా?" చాదరి ధరించిన జుబ్బావేపు చూస్తూ అన్నాడు చంద్రం.

“జుబ్బా! నేనివ్వలేదే? ఆ... గుస్తొచ్చింది. క్లబ్బులో పేకాటాడుతుండగా ఓ అపరిచితుడు పరిచయమయ్యాడోయ్!”

అత్రంగా ముందుకి వం గాడు చంద్రం.

“మేం ఆడుకుంటోన్నాం. ఎవరో టక్ చేసుకొని టై కట్టుకున్నాడు. అతను మా దగ్గరకొచ్చి తన్నుతాను పరిచయం చేసుకొని ఆటలో భాగం కోరాడు.

క్లబ్బున్నది అందుకేగా! ఆహ్వానించాం. అతనో విచిత్రమైన పందెం పెట్టాడు. తను ఓడిపోతే తనచేతిలో వున్న అట్టపెట్టిని గెలిచిన వారికిస్తానన్నాడు.

అందులో కుటించిన కొత్తజుబ్బావుంది. అదేమిటని అడిగితే తనకి జుబ్బా అంటే చాలా ఇష్టమని అది ధరించిన వాళ్ళని ఎక్కువగా ఇష్టపడతానని చెప్పాడు. మరి నువ్వెందుకు వేసుకోలేదని అడిగితే, ఇష్టమైనది అరుదుగా అనుభవిస్తేనే ఆనందమన్నాడు!

అతని విచిత్ర నైజానికి ఆశ్చర్యపోతూ ఆట మొదలు పెట్టాము. అదృష్టవశాత్తు మీనాన్న గెలిచాడు. అన్న మాట ప్రకారం అతడు ఆ పాకెట్ ని మీనాన్నకిస్తూ ఆటలో ప్రదర్శించిన నైపుణ్యానికి ప్రత్యేక బహుమతిగా రెండు సర్కస్ టికెట్లుకూడా యిచ్చాడు.”

ఉలిక్కిపడ్డాడు చంద్రం. “సర్కస్ టికెట్లా?” అన్నాడు అప్రయత్నంగా.

“అవును సెకండ్ షోవి. మీనాన్న నన్నూ రమ్మని బలవంతం చేశాడు. కాని సెకండ్ షోకి నేను రాలే

నన్నాను. అతనుమాత్రం మీ నాన్న చేత అప్పటికప్పుడే ఆ జుబ్బాను తొడిగించి తృప్తిపడి వెళ్ళిపోయాడు.”

“అతడిపేరు తెల్సా మీకు?”

“వీదో చెప్పాడోయ్... అంత గా గుర్తులేదు.”

చంద్రం కన్నులు చెమ్మగిల్లాయ్.

“మా నాన్నతో బాటు మీదూ సర్కస్ కు వెళ్ళి వుంటే బాగుండేది” అన్నాడు.

“అంటే...?”

“సర్కస్ లోనే హత్య జరిగింది. వాడెవడో గానీ వాడే మా నాన్నని చంపించాలనే పథకంతో ముందు చూపుగా సర్కస్ టికెట్లొచ్చాడు. అంతేకాదు. జుబ్బా కూడా” అనబోయి ఆపేశాడు చంద్రం.

“ముఖపరిచయమేనా లేదే? వాడికి మీ నాన్నపై ఎందుకుంటుంది పగ? క్లబ్బులోనే మా తొలిపరిచయం.”

“అదే తెల్సుకోవడానికి ప్రయత్నిస్తున్నాను. మా నాన్న చావుకి కారకులైన వాళ్ళని మృత్యు దేవత కాగిల్లొకి పంపిస్తాను. అంతవరకూ నిద్రపోను” ఆవేశాన్ని దిగమింగుతూ “అన్నట్టు ఇంకో టికెట్ ఏం చేశాడు?” అని అడిగాడు చంద్రం.

“వీమో! నాకు తెలీదు. అక్కడనుండి తిన్నగా పార్కువరకూ నడిచాం. అక్కడే వున్నాం వీడువరకు. మా ఇంటికి నడుస్తూ వచ్చాం. ఎనమిదయింది. మా ఇంట్లోనే భోజనం చేశాం. సర్కస్ కెళ్ళొస్తానని బయల్ పోరాడు.”

వీదో ఆలోచిస్తూ మానంగా తలూపాడు చంద్రం.

“అదే చివరిసారి చూడడం. ఆ తర్వాత మళ్ళీ కన్పించ లేదు. ఎవరేనా ఫ్రెండు కనపడితే తీసుకొని వెళ్ళుండచ్చు

లేదా తాగటానికి పనికొస్తాయి లేమ్మని అమ్మివుండచ్చు” అన్నాడు చౌదరి.

10

ఎండ మండిపోతుంది. ముఖం జిడ్డోడి శరీరమంతా చెమటలు కారుతోంది. అయినా లెక్కచేయకుండా గబగబా నడుస్తూన్నాడు చంద్రం. అప్పుడప్పుడూ కర్చిఫ్ తో ముఖం తుడుచుకుంటున్నాడు. గంటపైగా నడిచి ‘హోటల్ తిలో తమ’ చేరుకున్నాడు.

నేరుగా లిఫ్ట్ వేపు నడిచాడు.

‘సిక్ స్ట్రెస్ ఫ్లార్’ లిఫ్ట్ బోయ్ తో చెప్పాడు.

ఆరవ ఫ్లోరు చేరుకున్నాక రెండు నిమిషాలు అటుయిటు తిరిగాడు. తన నెవరూ చూడకుండా చూసుకొని గబగబా పరిగెత్తి మెట్లు దిగుతూ అయిదవ ఫ్లోర్ చేరుకున్నాడు. సరాసరి అయిదువందలా ముప్పయ్యైకటో నంబరు గదివేపు నడిచాడు. తలుపుతట్టాడు. తెరవగానే చొరవగా లోపలకు దూసుకు వెళ్ళి తలుపు గడియవేకాడు.

లోపల సౌజన్య ఎండుటాకులా వణక సాగింది చంద్రాన్ని చూడగానే!

“...ను...నువ్వు ఎప్పుడొచ్చావ్ వూర్నుం...డి?”

“నన్ను రేపురమ్మన్నది నువ్వీరోజు ఉదాయించడానికన్నమాట. నీ ప్రశ్నకు జవాబు తర్వాత చెబుతాను. ముందు నాగరాజెవరు చెప్పా” ప్రశ్నయకాల రుద్రుడిలా గరించాడు చంద్రం.

జే రేడిపిల్లలా వణికిపోతూంది సౌజన్య.

“నువ్వు నన్ను ప్రేమించావు. నీ గుండెలో నా రూపాన్నే నింపుకున్నావు. మూణ్ణేళ్ళనుండీ మూగగా నన్నే ఆరాధిస్తున్నావు. అందుకే నీకేనువ్వు నన్ను

కవ్వించి శరీరాన్ని అర్పించావు. వెనకనుండి చూస్తే నా తండ్రిలావుండే నాగరాజుకి భయపడుతున్నావు. వాడు చచ్చాక నన్ను పెళ్ళాడుతావు, కదూ!” వ్యంగ్యంగా అన్నాడు చంద్రం.

“చంద్రం... నువ్వు...”

“ఆ... అవును. నేను నేనే! నాగరాజు నాగరాజేనా అని అడుగుతున్నాను. చెబుతావా ఛస్తావా?” చంద్రం కళ్ళు నిప్పకణికల్లా వర్షిస్తోన్నాయి. భయం కరంగా ఆమెవేపు అడుగులు వేశాడు.

“లేదు చంద్రం, నాగరాజు మీనాన్నే!”

“మరి ఎందుకింత నాటకమా డావ్? ఎవరు చెయ్యమన్నారీపని?” ఆమె పీక పట్టుకున్నాడు.

“చంద్రం నన్ను చంపాడు. అంతా నిజమే చెబుతాను. అబద్ధం చెప్పను.”

“ఇది కోర్టుకాదు, యమపురికి రోడ్డు! నేను నిన్ను పెళ్ళాట్టానికి వచ్చిన చంద్రాన్ని కాను. నిన్ను యమనగరానికి పంపడానికీ వచ్చిన యమదూతని!” చంద్రంచేతులు సౌజన్య గొంతుపై బిగునుకోసాగాయ్.

“నన్ను చంపాడు... నేను... రవీంద్ర పాత ప్రియు రాల్ని. మీనాన్నని చంపమని అతనే నన్ను ప్రోత్సహించాడు. ఈ అయిడియా చెప్పిందికూడ అతనే. మీనాన్నకి కొత్తజుబ్బా పంపిందికూడ రవీంద్రే!”

“ఎవరితో పంపాడు?”

“నాకు తెలీదు. అతనికి నూరూపాయ లిచ్చాడు. నాకు పదివేలిచ్చాడు.”

“హు... ముష్టి పదివేలు. కలకాలం దాచుకోగలవా

వాటిని? వెధవ కాగితాలకోసం జీవితాలు నాశనం చేసావా?”

“జీవితాలు మటుకు కాశ్యతమా చంద్రం?”

“యూ... డర్లీ డెవిల్! డర్లీ బిచ్! అందుకని జీవితాలని సణంగా పెట్టి డబ్బు సంపాదించావా? కడుపుకోసం ఇంత నీచానికి పాల్పడకపోతే పడుపు వృత్తి చేసుకోరాదూ! నీనికంటే అదే నయం.

పాపిష్టి డబ్బుకోసం ఓ నిండుప్రాణాన్ని బలితీసుకుంటావా? అదే రవీంద్ర నిన్ను చంపితే లక్షరూపాయ లిస్తానన్నాడు నాకు. ప్రాణాలిచ్చేసేయ్.

ఏం మాట్లాడవు? ఎవడి స్వార్థంతోనో నీ స్వార్థం కలిపి పవిత్రమైన తండ్రికొడుకుల బంధాన్ని రూపుమాపుతావా? తండ్రిని కొడుకుచేతనే హత్య చేయిస్తావా? నీలాంటి నీచురాలు ప్రాణాల్లో ఉండటానికి వీలేదు.

నాలో పెరుగుతోన్న కక్ష, రగులుతున్న హృదయ ఘోష ఈ రెండింటి సౌజన్యంతో నిన్ను హతమారుస్తాను. చచ్చేముందు ఆ రవీంద్ర విశాలి ఇప్పుడేయే పథకాల్లో వున్నాలో చెప్పు” ఆ మెనలాగే మంచం దగ్గరకి ఈడ్చుకుపోయాడు చంద్రం.

“అది చెబితే నన్ను చంపేస్తాడు రవీంద్ర.”

“చెప్పకపోతే ఇప్పుడు నిన్ను చిత్రవధ చేస్తాను.”

“వదు, చెబుతాను. నాగరాజుని అదే మీ నాన్నని నీతోనే చంపించితే ఈ కేసులో నువ్వే ఇరుక్కంటావని తాము సులభంగా తప్పించుకోవచ్చని తలపోశారు. హత్య నీతోనే చేయిస్తే నన్ను రెండో పెళ్ళి చేసుకుంటానని ఆశ మాపాడు రవీంద్ర. విశాలి, రవీంద్ర మొదటి భార్య.”

“రవీంద్ర విశాలి రెండవభర్త, ఆ విషయం నీకు తెల్సా?”

“తెల్సు. విశ్వేశ్వరరావునుకూడా వాళ్ళే హత్య చేశారు. బయటపడకుండా కారాక్సిడెంటని నమ్మించారు హత్య చేయగానే నిన్ను ఊరికి వెళ్ళమన్నాను. నువ్వెళ్ళి పోయివుంటావని వాళ్ళూ ఆనుకుంటుంటారు. నన్నిప్పుడు నువ్వు చంపితే నువ్వు పూళ్ళోనే ఉన్నావని లేదా వచ్చి వుంటావని తెల్సుకుని నిన్ను చంపడానికి ప్రయత్నిస్తారు.”

“అందుకని నన్ను చంపామూ అంటావ్. వీలేదు సౌజన్య. ఛ... ఆ పేరుకే నీకూ పోలికే లేదు. నేను చచ్చినా నిన్ను వదల్ను. నిన్నేకాదు వాళ్ళిద్దర్నీకూడ వదల్ను. మీరంతా పెకివెళ్ళి మా నాన్నతో క్షమార్పణ చెప్పకోవాలి. ఆ” కసిగా ఆమెని మంచంమీదకు తీసి రేళాడు చంద్రం.

దభాలున మంచంపైబడి బంతిలా పైకే క్రిందికే యిరింది సౌజన్య. ఆమె కళ్ళలో మృత్యుభయం తాండవ మాడుతూంది!

చుట్టూ చూశాడు చంద్రం. టీపాయ్ పై సూట్ కేసూ ప్రక్కనే ప్లేటులో ఆపిల్ పళ్లూ కత్తి వున్నాయ్. ఓ ఆపిల్ సగంవరకు కోయబడివుంది.

కత్తిని చూడగానే చంద్రం కళ్ళు మెరిశాయ్. మెరుపులా వెళ్ళి దాన్నందుకున్నాడు.

“చంద్రం, ఆ కత్తితో చంపుతావా నన్ను? అది పళ్ళుకోసే కత్తి.”

“మరెలా, రివాల్యూర్ లేదే! అయినా పళ్ళుకోసేకత్తి గొంతు కోయ్యదా చూదాం” ఒక్కసారి వికటాట్టహాసం

చేశాడు చంద్రం. అతనిలో కనిపిస్తోన్న యమధర్మ రాజుని చూడలేక గట్టిగా కళ్ళుమూసుకుంది సౌజన్య.

“కళ్ళు తెరువ్. పదివేలూ లెక్కపెట్టుకుంటూ ఆపిలుపళ్ళు తింటూ సంతోషంగా కులుకుతున్నావ్ కదూ? ఈ ఆపిల్సు ఎరుపో నీ రక్తం ఎరుపో ఏది యెక్కువ చూడాలి.

అమాయకంగా నిద్రపోతున్న నాలాని మన్మథుణ్ణి నన్ను కవ్వించి నాకు తొలిసారిగా స్వ...ర్గ...లో... కా...న్ని చూపినందుకు ఒకటి, డబ్బుకోసం బాంధవ్యాన్ని, రక్తసంబంధాన్ని కూడా లెక్కచెయ్యక నా తండ్రి శాశ్వతనిద్రకు నన్నే కారణం చేసినందుకు ఒకటి, కల్మష పాపాణ హృదయాన్ని మరుగుపరచి లేతహృదయమని నమ్మించి నాగుండె నిండుగా నీ దూపమే వుందని మాయమాటలు చెప్పి ద్రోహం చేసినందుకు ఒకటి మొత్తం కలసి మూడే మూడుపోట్లు — మూడే మూడు చోట్ల! నాపగ చల్లారేలా...నాకసి తీరేలా...”

మూడుసార్లు కత్తియై తిడించాడు చంద్రం. మరొక్కసారి భయంకరంగా నవ్వాడు.

ఆ నవ్వులో సౌజన్య చావుకేక కల్పిపోయింది. మల్లె పువ్వులాంటి పరుపు మందారపూవులా మారిపోయింది. సౌజన్య తల నిర్జీవంగా ప్రక్కకు వాలిపోయింది.

రక్తపు వాసన రూమంతా గుప్పుమంది!

11

“నన్ను చంపుతావా?” భయంగా కోపంగా అంది విశాలి.

వికటంగా నవ్వాడు రవీంద్ర.

“అదే నేనూ అంటున్నాను. ఆ స్త్రీకోసం విశ్వేశ్వర రావుని చంపించావ్. అందుకు సహాయంకోసం, నీ తాత్కాలిక శారీరక వాంఛలు తీర్చుకోటం కోసం నన్ను చేరదీశావ్. ఆ స్త్రీకోసం తాళిగట్టిన భర్తనే హత్య చేయించిన నీచురాలివి నువ్వు. స్వప్రయోజనం కోసం నన్ను చేరదీశావ్. అది నీ నాశనానికి దారి తీసింది. ఇందులో నాతప్పేమీ లేదు!”

“రవీంద్రా! నువ్వు నాకు చేసిన సహాయానికి సగం ఆ స్త్రీ నీపేర రాశాను. అంటే దాదాపు నల్లభైలక్షలు! నా భాగంకూడా కోరటం దురాశ అవుతుంది.”

“నీ శరీరంలోనే నాకు భాగం ఇస్తున్నావు. నీ శరీరం నాది! నీ భాగం ఆ స్త్రీ నాదికాదా?”

“మన ఒప్పందం ప్రకారం సగం ఆ స్త్రీ నీది—సగం నాది. అంతకంటేమించి మార్పు జరగదు.”

“ఎలా జరగదు? సగం ఆ స్త్రీకోసం విశ్వేశ్వరరావుని చంపి హంతకుణ్ణు య్యాను. మిగతా సగంకోసం యిప్పుడు నిన్ను చంపుతాను. ఓహత్యచేశాక ఎన్నయినా ఒక టే”
వికటంగా నవ్వుతూ తలెత్తాడు రవీంద్ర.

“పాలం యిన్నాశూ ఓ పాముకి పాలుపోసి పెంచా నని గ్రహించ లేకపోయాను.”

“నువ్వే ఓ పామువి! అందుకే నన్ను ఎంచుకున్నావ్ ఏనాటి కయినా నాకూ విశ్వేశ్వరరావు గతే పట్టించ వచ్చు. అందుకే ఆ స్త్రీ మొత్తం నా హస్తగతమేతే కుక్కలా పడివుంటావ్. మర్యాదగా సంతకం పెట్టు.”

“ఆ స్త్రీ మొత్తం నాపేర రాశాక ఆయనేమయ్యారో, నాకు బాగా తెల్సు. నీపేర రాస్తే నేనూ...ఊహలూ..

సంతకం మాత్రం చచ్చినా పెట్టను.”

“చచ్చాక ఎలాగూ పెట్టలేవు. అందుకే కొద్దికొద్దిగా చంపుతాను. భూలోక నరకం చూపిస్తాను. ముక్కు, చెవులు, పెదవులు, చెంపలు, పరువాల బరువులు ఒకొక్కటిగా కోసేస్తాను! ఇన్నాశూ నాకు నుఖాన్ని చ్చావ్ నాలోని రాక్షసుడు విజృంభించకముందే మర్యాదగా సంతకం చెయ్!” అంటూ రవీంద్ర కత్తిని ఆమె బుగ్గపై ఆనించాడు.

12

శక్తికొద్దీ తలుపుల్ని బలంగా తన్నాడు చంద్రం. భట్లన తెరుచుకున్నాయి.

ఎదురుగా సింహాన్ని చూసినట్టుగా అదిరి పడ్డాడు రవీంద్ర. విశాలి మంచాని కంటుకుపోయింది.

చంద్రం, రవీంద్ర గదిలోనుండి దొంగిలించి తెచ్చిన రివాల్వర్ ను వాళ్ళకు గురిపెట్టాడు.

“నువ్వు...నువ్వు...ఎలా?”

“ఎలా వచ్చాననేగా నీ ఏడుపు? మిస్టర్ రవీంద్రా నా చేతిలో నీ ఆయువు మూడింది.

ఎన్నడూ తొడగని జుబ్బాను మా నాన్న చే తొడిగించి నేనాయన్ని గుర్తు పట్టకుండా చేశావ్! సౌజన్యను పంపించి నాచేత ఆయున్ని తెలివిగా చంపించావ్! పెద్ద మనిషిగా చెలామణి అవుతున్నావ్. ధర్మరాజులాంటి విశ్వేశ్వరరావు గార్ని ఆస్తికోసం, ఆడదానికోసం మట్టు బెటావ్. నువ్వు సంపాదించిన ఆస్తిని కాదురా...నువ్వు చేసిన పాపానికి ద్రోహానికి శిక్ష అనుభవించు” మూడు సార్లు ట్రిగ్గర్ నొక్కాడు చంద్రం.

నిశ్శబ్దంగా ప్రయాణించిన మూడు బుల్లెటూ రవీంద్ర గుండెలో తిప్పవేశాయి!

రవీంద్ర ఎత్తిన చెయ్యి ఎత్తిన స్టే వుండిపోయింది అతని చేతిలోని కత్తి ఖంగుమని చప్పుడు చేస్తూ క్రింద పడిపోయింది. రవీంద్ర నిరీక్ష శరీరం 'దబ్' మని నేల కూలింది!

తృప్తిగా శవం వేపు చూశాడు చంద్రం!

“చంద్రం శత్రువువయినా నిన్ను భినందిస్తున్నాను. రవీంద్ర బారినండి నా ప్రాణాన్ని రక్షించావు. నీ ఋణం తీర్చుకోలేను. నీకు నేను చేసిన అన్యాయానికి నన్ను పరిహారంగా రవీంద్ర ఆస్తిని నీ పేర వ్రాస్తాను. ఇద్దరం అనుభవిద్దాం” అప్పటికే తేరుకుంది వికాలి.

“వికాలీ! రవీంద్ర నిన్ను చంపకుండా ఎందుకు రక్షించానో తెల్సా? ఆ ఛాన్స్ నాకు దక్కాలని!” మృదువుగా అన్నాడు చంద్రం.

“చంద్రం...?”

“అవును. ఆస్తిని చూసి ఆశలు రేపుకోవటానికి నేను మీకు మల్లే కుక్కనికాను. ఇందులో మిగిలిన మూడు బుల్లెటూ నీకోసం! చివరి కోరికగా భగవంతుడిని తలుచుకో!”

“చంద్రం! ఆపద్భాంధవుడిలా ఆడుకొని నా ప్రాణాల్ని నిలబెట్టావు. ప్రాణదాతవై నా నువ్వే...”

“వికాలీ, ధీ! నువ్వు ఆడదానివా? నువ్వాడదానిగా పుట్టడం ఆడజాతికి శాపం. అది వారు చేసుకున్న పాపం. నీలాంటిదాన్ని చంపితే నాకు పుణ్యమేకాని పాపంరాదు. మహిళాలోకం నన్ను పొగడుతుందేకాని దూషించదు. నన్ను పుట్టించినందుకు భగవంతుడు కూడా గర్విస్తాడేకాని గర్వించడు!

భక్తని మోసంచేసి రవీంద్రని వల్లో వేసుకున్నావ్. మీ ఇద్దర్నీ 'ఆ' సమయంలో చూశాడని నీ తండ్రిలాంటి నా తండ్రిని వల్లో వేసుకోవాలని ప్రయత్నించావ్. అది నెరవేరక పోయేసరికి ఆయనపై కక్షగట్టి దొంగతనం నేరంమోపి పన్నోంచి తీయించేశావ్. ఆయన పతనానికీ మరణానికీ శారణమయ్యావ్. నిజమా కాదా?" గర్జించాడు చంద్రం.

“నిజమే చంద్రం. డెమండ్ నెక్లెస్ నేనే దాచాను. సేత్ కాంతాలాల్ పోకర్ చంద్ తో అబద్ధం చెప్పించాను. నన్ను క్షమించు.”

“క్షమించినా ప్రాణాల్లో మాత్రం వదల్చు. నీ మూలాన్నే మానాన్న విశ్వేశ్వరరావు దగ్గర నమ్మకం పోగొట్టుకున్నాడు. నీ మూలాన్నే ఆయన జూదరి, తాగు బోతయ్యాడు. మీమీద కక్ష తీర్చుకోమని చివరి కోరికగా కోరాడు.

అందుకే ఈ యజం తలపెట్టాను. అందులో నువ్వు చివరి సమిధవి! నిన్ను చంపి మానాన్న ఆత్మకు శాంతి కలిగిస్తాను. ప్రాణదాత నేనా నీ ప్రాణాలు తీస్తున్నానంటే అది నీ తలరాత! ఇంతటితో ముగుస్తుంది నీకథ!” చంద్రం చేతిలోని రివోల్వర్ మూడుసార్లు పొగలుగ్రక్కింది!

విశాలి అపవిత్ర శరీరంనుంచి ఎప్పుడు బయట పడదామా ఎదురుచూస్తూన్న ప్రాణవాయువులు స్వేచ్ఛా వాయువుల్ని పీల్చుకొని అనంత వాయువుల్లో ఐక్యమయ్యాయి.

చంద్రం మనసిపుడు తుఘానుతర్వాత ప్రకృతి నావరించిన ప్రశాంతతలావుంది. హాయిగా ఊపిరి పీల్చుకుని పోలీస్ స్టేషన్ వైపు బయలుదేరాడు చంద్రం.